



- 5) L-ikel tal-prigunieri huwa:
- a) ipprovdut mill-familjari jew qraba tal-prigunier
 - b) ordnat u mixtri minn barra mill-prigunieri stess
 - c) ipprovdut bla hlas mill-Facilità skont il-bżonnijiet tal-prigunieri nfushom
 - d) ordnat u mixtri mill-prigunieri stess mill-canteen tal-Facilità. **(5 marki)**
- 6) Min jista' jinżamm f'Facilità Korrettiva? **(4 marki)**
- 7) Min jinżamm fit-Taqsima Forensika tal-Isptar Monte Carmeli? **(4 marki)**
- 8) Ghaliex taħseb li d-Direttur jista' jawtorizza prigunier li jkollu ikel ieħor minn dak tal-Facilità? Agħti ŻEWĠ raġunijiet. **(6 marki)**
- 9) X'taħseb li hija l-iktar biċċa xogħol iebsa tad-Direttur tal-Facilità? Semmi ŻEWĠ affarijiet. Ghaliex taħseb hekk? **(4 marki)**
- 10) F'madwar 50 kelma, liema taħseb li huma r-raġunijiet li jistgħu jwasslu biex prigunier jirrifjuta li jiekol? Semmi TNEJN. **(7 marki)**

Taqsima B

Aghżel WIEHED minn dawn li ġejjin. Din it-Taqsima fiha 50 marka. Jekk jogħġbok, indika t-total ta' kliem li tkun ktibt.

1. Jinstemgħu żewġ twerziqiet ġejjin mill-flett ta' biswitek, ġirien li kellek relazzjoni tajba magħhom. Int toħroġ biex tara x'inqala' u jekk tistax tkun ta' għajnuna. Ċempilt il-qanpiena għal darba tnejn b'urgenza sakemm infetaħ il-bieb u ... Ikteb rapport ta' madwar 350 kelma dwar dak li rajt u kif aġixxejt.
2. Ġejt mitlub biex tieħu sehem f'diskussjoni fejn qed jingħad li l-ufficjali korrettivi xi drabi jaġixxu b'mod inuman mal-prigunieri. F'madwar 350 kelma uri l-fehma tiegħek dwar dan.

Total: 100 marka

TMIEM IL-KARTA TAL-EŻAMI

Eżami għall-Pożizzjoni ta' Ufficjali Korrettivi fl-Aġenzija għas-Servizzi Korrettivi

Suġġett: IL-MALTI

Data: It-Tlieta 14 ta' Ġunju 2022

Ħin: 09:00 – 10:30 (Siegħa u nofs)



Struzzjonijiet ġenerali: Din il-karta tal-eżami fiha ŻEWĠ taqsimiet, Taqsima A u Taqsima B. Il-kandidati jridu jwieġbu ż-ŻEWĠ taqsimiet u għandhom jaqraw sew l-istruzzjonijiet f'kull taqsima. Il-marki għal kull mistoqsija jidhru bejn il-parenteżi.

Taqsima A (Din it-Taqsima fiha 50 marka)

Aqra s-silta sew li ġejja u wara wieġeb il-mistoqsijiet KOLLHA li jsegwu.

Informazzjoni Ġenerali

F'Malta, il-faċilità korrettiva ewlenija hija l-Faċilità Korrettiva ta' Kordin, li żżomm prigionieri rġiel u nisa. Hemm ukoll faċilità korrettiva għall-prigionieri zġhar li żżomm prigionieri sal-età ta' 21 sena u din hija l-YOURS li tinsab l-Imtaħleb. Barra minn hekk, it-Taqsima Forensika, li tinsab fl-Isptar Monte Carmeli, tilqa' fiha prigionieri li jkollhom bżonn kura psikjatrika.

Persuna tista' tintbagħat fil-Faċilità biex tiskonta sentenza mogħtija, jew inkella waqt li qiegħda tistenna proċess quddiem qorti kriminali. Fil-każ tal-aħħar, din tinzamm fil-Faċilità sakemm tingħata l-libertà proviżorja.

Kull prigionier għandu jkun allokat akkomodazzjoni, kif ordnat mid-Direttur. L-akkomodazzjoni pprovduta għandha tilhaq il-htigijiet ta' sanità u igjene, b'konsiderazzjoni xierqa mogħtija lill-kontenut kubiku tal-arja, ammont raġonevoli ta' spazju, dawl u ventilazzjoni, kif ukoll il-possibbiltà li jikkomunika f'kull hin ma' Uffiċjal Korrettiv.

Kull prigionier huwa mistenni li jżomm iz-zona taċ-ċella tiegħu/tagħha nadifa u li jwettaq affarijiet bażiċi biex iżomm iċ-ċella tiegħu/tagħha f'kundizzjoni tajba. Materjali biex titnaddaf iċ-ċella u biex titwettaq manutenzjoni bażika jkunu pprovduti jekk issir talba għalihom.

Kull prigionier għandu jkun ipprovdut b'sodda u friex separati xierqa għas-shana u s-saħħa, liema friex għandu jinżamm f'ordni tajba u mibdul meta meħtieġ sabiex tkun zgurata l-indafa tiegħu.

Prigionieri li m'għandhomx hwejjeg xierqa tagħhom, ikunu pprovduti bi hwejjeg li jkunu f'kundizzjoni tajba. Il-prigionieri għandhom iżommu lilhom infushom indaf u puliti, u huma għandhom ikunu pprovduti b'dawk l-affarijiet meħtieġa għas-saħħa u l-indafa.

Il-prigionieri huma pprovduti bl-ikel kif ġej: kolazzjon fit-8:00 ta' filgħodu, ikla ta' nofsinhar fin-11:45 ta' filgħodu u ikla ta' filgħaxija fil-5:30 ta' filgħaxija. L-ikel huwa ppreparat, sa fejn huwa possibbli, f'konformità mal-htigijiet tas-saħħa u l-kundizzjoni tad-dieta tal-prigionieri, kif ukoll mal-htigijiet reliġjużi jew kulturali tagħhom.



Id-Direttur jista' jhalli prigionieri jingħataw ammont raġonevoli ta' ikel bi spejjeż tagħhom jew tal-familja tagħhom. L-ebda ikel ma jista' jiġi mġoddi lil prigionieri ohra mingħajr il-permess tad-Direttur.

L-Uffiċjali Korrettivi se jżommu rekord bil-miktub ta' kull okkażjoni meta prigionier jirrifjuta l-ikel, u l-prigionier ikun mitlub jiffirma kull ma jkun tniżżel.

Mhumiex permessi xarbiel alkoħolici li jwasslu biex wieħed jisker. Il-prigionieri jistgħu jithallew ipejpu jew ikollhom it-tabakk. Madankollu, huma jridu jirrispettaw iz-zoni kollha li fihom ma jistax isir tipjip.

Il-Mistoqsijiet

Għall-mistoqsijiet 1 sa 5 mmarka t-tweġiba t-tajba skont it-test ipprovdut.

1) Fil-Faċilità Korrettiva ta' Kordin jinżammu prigionieri:

- a) irġiel biss
- b) taht l-età ta' 21 sena
- c) nisa biss
- d) irġiel u nisa.

(5 marki)

2) Iċ-ċella tingħata lill-prigionier:

- a) mill-Maġistrat tal-Qorti
- b) mill-Kummissarju tal-Pulizija
- c) mid-Direttur tal-Faċilità
- d) mill-Uffiċjal Korrettiv tal-Faċilità.

(5 marki)

3) Meta jkun fiċ-ċella, il-prigionier ikun jista' jikkomunika:

- a) mal-qraba u l-familjari tiegħu
- b) mal-Uffiċjal Korrettiv li jkun xogħol
- c) mad-Direttur tal-Faċilità
- d) mal-prigionieri l-ohra tal-faċilità.

(5 marki)

4) L-indafa u l-manutenzjoni taċ-ċella hija responsabbiltà:

- a) tal-prigionier li jgħix fiċ-ċella
- b) tal-prigionier li jiehu hsieb it-tindif tal-Faċilità
- c) tal-Uffiċjal Korrettiv li jkun xogħol
- d) tad-Direttur tal-Faċilità.

(5 marki)